

# 'पेप्सी दि गोम' में विंदू द्वारा सिंह 'फंक-की' बने

## कहा - कड़ी मेहनत का परिणाम होता है आनंददायक

राकेश कुमार

चंडीगढ़, 7 अप्रैल। बिग बॉस के विजेता विंदू द्वारा सिंह अब 'पेप्सी दि गोम' के दूसरे लेवल पर नन्हे विंदू द्वारा सिंह क्लोनों के योगिस्तानी हीरो रणवीर कपूर को चुनौती देंगे। इस प्रतियोगिता में विंदू को केवल एक फुट की ऊंचाई वाले गोमिंग करेक्टर 'फंक-की' के नये अवतार में लोगों को देखने को मिलेंगे। यह गोम एक काल्पनिक दुनिया का है जहां सारी घटनाएं एक महल में घटती हैं। महल का मालिक है गोम मास्टर-संजय दत्त, योगिस्तानी हीरो रणवीर कपूर को अपने पसंद से पेप्सी लाने की चुनौती देता है। गोम के पहले लेवल में रणवीर पानी में फंस जाते हैं और दूसरे लेवल में गोम मास्टर अपने नन्हे 'फंक-की' को रणवीर को रोकने के लिए भेजता है। 'फंक-की' के रूप में विंदू ही नहीं बल्कि उनके सैकड़ों क्लोन रणवीर को रोकने के लिए आते हैं। लोगों द्वारा भेजे एसएमएस की सलाह से जीत के नजदीक पहुंचेगा रणवीर। लेवल-दो आठ अप्रैल को शुरू होगा व लेवल-तीन 15 अप्रैल को। दर्शक किसी भी लेवल में इसमें शामिल हो

सकते हैं। जो दर्शक हर लेवल पर सही जवाब देगा वह अंतिम टाई-ब्रेकर स्लोगन चैलेंज में सफल होने पर 50 लाख का इनाम जीत सकता है। यह जानकारी पेप्सिको इंडिया के कोला मार्केटिंग के कार्यकारी उपाध्यक्ष संदीप सिंह अरोड़ा ने दी। इस गोम में 'फंक-की' की भूमिका निभा रहे विंदू द्वारा सिंह चंडीगढ़ में हैं। उनसे बात की तो उन्होंने कहा कि जो परिधान मुझे दिया है वह 10 से 12 किलो का है और इसे पहनकर उड़ना अपने आप में बहुत कठिन था, पर ऐसा करने में मजा आया। उन्होंने कहा कि कड़ी मेहनत का परिणाम बहुत आनंददायक रहा है, जो टेलीविजन की स्क्रीन पर पहले कभी नहीं दिखाया गया। विंदू द्वारा सिंह ने एक प्रश्न के उत्तर में कहा कि वह नशीले उत्पादों के विज्ञापन के लिए काम नहीं करना चाहते हैं। उन उत्पादों में काम करना अच्छा लगता है जिससे देश को युवा पीढ़ी को कुछ नया सीखने को मिले। एक अन्य प्रश्न कि आपकी कौन-कौन सी फिल्में आ रही हैं, के जवाब में कहा कि अभी मेरी हाउसफुल, लायन ऑफ पंजाब, अग्नि व शून्य फिल्मों आ रही हैं।